

ተሰለክላኪ ዘንዶ

“ሌላም አውሬ ከምድር ሲወጣ አየሁ”

“ወእምዝ ወጽአ ካልዕ አርዌ እምነ ምድር፤ ወበሥልጣኑ ለቀዳማዊ አርዌ ይገብር ኩሎ በቅድሜሁ፤ ወይረሰዖ ለምድር ከመ እለ ይነብሩ ውስቴታ ይሰግዱ ሎቱ ለቀዳማዊ አርዌ ” (ራዕይ 13:12) ።

ከቀሲስ አስተርአየ ሰኔ 6 ቀን 2008

nigatuasteraye@gmail.com Jun 13, 2015

ሰሞኑን በቤተ ክርስቲያናችን ዙሪያ በውስጥና በውጭ የሚካሄደውን አየሁ። የሚንጫጫውንም ሰማሁ። ተጽፎ ባነበብኩትና በመገናኛ ዘዴዎች በሰማሁት ጫጫታዎች ውስጥ ያለችውን ቤተ ክርስቲያንን እንዴት ልግለጻት ብየ አሰብኩ። በዚህ የሀሳብ ማእበል ውስጥ ሳለሁ፤ በአባይ በርሀ፤ በፊላው ስር ተከሰተ እየተባለ በልጅነቴ ሲነገር የሰማኝት ቀውጢ ትዝ አለችኝ። በዚያች ቅጽበት በተከሰተችው ቀውጢ ክስተት አርቶዶክሳዊት ቤተክርስቲያንን አየኋት።

ታሪኩ እንደዚህ ነው፡- ሁለት ወንድማማቾች በአባይ ዳር በፊላው ስር ሲሄዱ። ረሀብ አስክሮት የሚያድነውን ነገር እየፈለገ በመቀነዝነዝ ላይ የነበረ የቀትር ዘንዶ ከፊላው ውስጥ ተሰለክልኮ ባንዱ ላይ ተጠመጠመበት። የሰውየውና የዘንዶው ሰውነት እንደገመድ ተፈተሉ። ወንድሙ ለተወሰነ ደቂቃ በድንጋጤ ደንዝዞ ቆመ። በሰውየው ላይ የተጠመጠው ዘንዶው ሰውየውን ለመዋጥ እያደቀቀው ነው። ዘንዶው በሰውየው አካል ላይ እንደገመድ ሰለተጠመጠመ በያዘው ነፍጥ ዘንዶውን ከሰውየው ለይቶ መምታት አልቻለም። ሁለቱንም ደርቦ በመምታት ወንድሙን የሚገድለው ሆነ። በድንጋጤ የሚመለከተው ወንድም መላው ጠፋበት።

የሚያደርገው ጠፍቶት በመጨነቅ ላይ ሳለ፤ ዘንዶው የወንድሙን አካል እያሸና እያደቀቀ ለመዋጥ በወንድሙ ራስ ላይ አፉን ለመትከል ሊጀመር ሲል፤ ዘንዶውን ከሰውየው ለይቶ ለመምታት ነፍጠኛው ወንድም እድል አገኘ። ለመዋጥ በከፈተው በዘንዶው አፍ የነፍጡን ጫፍ አስተካክሎ ከተተው። አፈሙዙን በዘንዶው ምላስ አንተሮስ ጥይቱን በዘንዶው ላንቃ ለቀቀበት። የዘንዶውን ራስ በታተነው። ዘንዶው ኃይሉ ፈረሰበት። በሰውየው አካል ተጠምጥሞ የነበረው ዘንዶ ተተረተረና ለቀቀው። ዘንዶው ሞተ። ሰውየው

ተረፈ። ልጅ ሆኖ ሲነገር ስለሰማሁትና ቅኔም ስለቆጠርኩበት፤ በአርቶዶክስ ተዋህዶ ቤተ ክርስቲያንና እና በኢህደግ መካከል ያለውን ሁኔታ ሳስብ ይህች አስጨናቂ ክስተት ትዝ አለችኝ።

ባለ ራዕዩ “**ሌላም አውሬ ከምድር ሲወጣ አየሁ**” (ራዕ 13:) እንዳለው፤ አርቶዶክሳዊት ተዋህዶ ቤተ ክርስቲያንን እያደቀቀ ለመዋጥ የተለያዩ አውሬዎች መልካቸውንና አቅጣጫቸውን እየቀያየሩ ብቅ ሲሉ አየኋቸው።

ምንም እንኳን “**አናቅጸሲአል ኢይሄይልም**” ሲል በተናገረው በክርስቶስ ኃይል ቤተ ክርስቲያን የማትዋጥ መሆኗን ባምንም፤ ዶክተር አረጋዊ በርኔ ከዚህ በታች በምጠቅስላቸው ምስክርነታቸው እንደገለጹት፡-

“የትግራይ ህዝብ ነጻ አውጭ ግንባር በ1979 አመተ ምህረት አስተሳሰብ ለዋጭ የፕሮፓጋንዳ መርህ ግብር ለሚመለምላቸው ቀሳውስት ዘረጋ። የማሰልጠኑ ዓላማ ቤተ ክርስቲያንን ከህዝብ ላይቶ በመምታት ስፋቷን ማጥበብና በትግራይአዊነት ላይ ብቻ የተመሰረተ ስሜት በትግራይ ተወላጆች ጭንቅላት መክተት ነው። ቤተ ክርስቲያን ለረዥም ዘመናት በህዝቡ አዕምሮ ላይ ስትተቀርጸው የኖረችውን ብሄራዊ የኢትዮጵያነትን ስሜት ከትግራይ ህዝብ አዕምሮ ጠራርጎ በጠባቡ ትግራይአዊነት ስሜት በመተካት የቤተ ክርስቲያንን ይዘት እያጠበቡ ራሷን ቤተ ክርስቲያንን መምታት ነው።”

ብሎ ከበርህ ተመዝግዝጎ (ተስለክልኮ) የመጣው ወያኔ፤ በኢትዮጵያ ላይ ተጠምጥሞ እያደቀቀ ቤተ ክርስቲያንን ሊውጥ የከፈተውን አፉን ተመለከትኩ። **“ሌላም አውሬ ከምድር ሲወጣ አየሁ”** (ራእ 13:11) እንዳለውም ከነአቶ ታምራት ላይኔ ጋራ በተባበሩት ጳጳሳትንና ቆሞሳት ጀርባ እየታዘሉ ወደ ቤተ ክርስቲያናችን የገቡት ሌሎች ጳጳራዊ ክብረትን የመሳሰሉትን አውሬዎች እየተሰለከለኩ ከተጠመጠሙባቸው ሰዎች ላይቶ ለማቅረብ ከፊላው ነፍጠኛ የበለጠ ጥበብ የሚጠይቅ ሆኖ ተሰማኝ።

ሊቃውንት አበው “**ጥበብ እንተ ይእቲ ትሄይስ እምዕንቁ ክቡር ወኩሉ ክብር ኢመጠና፤ ላቲ ምክር፡ ወእዘዝ፡ ጽንዕ፡ ወአዕምሮ ወባቲ... ኃያላን ይጽሕፉ ጽድቀ**” በሚለው ምንባባ ላይ በሚሰነዝሩት ድርብ ሀተታቸው፡- “ነፍጥ የተሸከመና ተኳሽ ሁሉ ነፍጠኛ አይባልም። ነፍጠኛ ለመባል ወይም ከነፍጠኛ ደራጃ ላይ የሚያደርሰው፤ በሚተኩሳት ጥይት ተሰለክልኮ የተጠመጠመውን፤ ከተጠመጠመበት ነገር ላይቶ መምታት ከሚያስችለው ትኩረት ላይ ሲደርስ ነው። ብእር ቀርጾ ብራና ፍቆ ቀለም በጥብጦ የሚጽፍም፤ የዘንዶ ባህርይ ያለውን ሰው ተሰለክልኮ ከተጠመጠመበት ላይቶ የማቅረብ ብቃት ከሌለው ጠልሰመኛ እንጅ ጸሐፊ አይባልም” ብለው የሚያቱትም ትዝ አለኝ።

ብቃት ችሎታና እውቀቱ ሳይኖራቸው በቤተ ክርስቲያን የሚገኘውን ሥጋዊ ነገር ለመዋጥ እየተሰለከለኩ በተሰገሰጉት አስመሳዮች ጳጳሳትንና ቆሞሳት ጀርባ እየታዘሉ ወደ ቤተ ክርስቲያናችን የገቡትን እንደ ጳጳራዊ ክብረትን የመሳሰሉትን ተሰለክላኪ አውሬዎች፤

በቅዱሳን ስም ተደራጅተው በንጹህ ህሊና ለቤተ ክርስቲያናቸው ቆመው ከሚታገሉት ንጹሐን አርቶዶክሳውያን ሰዎች፤ ለይቶ ለማቅረብ ከምድራዊ ጥበብ የራቀ ሰማያዊ ጥበብ የሚጠይቅ ሆኖ ተረድቸዋለሁ።

ባካባቢው ተደብቆ ያገኘውን እየዋጠ ራሱን ለመቀለብ ከሚውጠው ባሻገር እግዚአብሔር ይፈርድብኛል ሰው ይነቃብኛል ብሎ የማያስብ በፊላውና በረግረጉ መሬት ራሱን ደብቆ እያደነ ከሚውጠው ተስለክላኪ ዘንዶ የተሻለ አዕምሮ እንደሌለው ተረድቸዋለሁ። በውስጡ የሚስለከለከበትን ህዝብ ፊላ፤ ድርጅቱም ረግረግ አድርጎ ለራሱ ህልውና ብቻ እየተጠነቀቀ ሰው የሚጎዳ ሁሉ፤ የዘንዶ ተስለክላኪ ባህርይ ያለው በዘንዶ ጥበብ የሚመራ ነው። ይህ መሳይ ባህርይ የተስለከለከበትና የሚስለከለከበትን ቀዳዳ ሁሉ እያሳየሁ ለመዝጋት፤ ለኔ አድካሚ እንደሆነብኝ፤ ያንባቢን ትኩረትና ትእግስት የሚጠይቅ መሆኑን ማሳሳብ እወዳለሁ።

ታላቁ ተስለክላኪው ዘንዶ ወያኔ በከፈተው በር ወደ በቤተ ክህነቱ ከገቡት፤ በነጋ በጠባ **“እግዚአ እለ ንስእለከ ኢንሰተት አላ በስክየት ነህሉ ዲበ ጸላኢነ”** ኪዳን ዘነግህ) እያልን የምንጸልየውን ሰምተው ከማያውቁ ተስለክላኪ እባቦች ዳንዔል ክብረት አንዱ ሆኖ አይቸዋለሁ።

አባቶች **“እግዚአ እለ ንስእለከ ኢንሰተት አላ በስክየት ነህሉ ዲበ ጸላኢነ”** የሚለውን ሲተረጉሙ፤ ሰው በሰውነት መስፈርት የሚለካው ሰው ሆኖ በመታየቱ ብቻ አይደለም። ራሱ የሚያስነቅፈውን ነውር እየሰራ በሰራው አስነቃፊ ነገር ሌላውን የሚነቅፍ ሰው፤ የማያስብ ተስለክላኪ ዘንዶ ነው። ከእንዲህ ያለ ተስለክላኪ ዘንዶ መሳይ ባህርይ ሰውረን ይሉና፤ ሰው ማለት እንደ ቅዱስ ጳውሎስ **“ወንድሞቼ ሆይ እኔ እስከዚህች ቀን ድረስ በእግዚአብሔር ዘንድ በመልካም ህሊና ኖራለሁ”** (ዮሐ 23:1) እያለ፤ በተከሰሰበትና በሚከሰሰበት ጉዳይ ከህሊናው ክስ የነጻ መሆኑን በተግባሩና በቃሉ ለማሳየት የበቃ ህሊና ያለው ነው” ይላሉ። ከዚህ ቀጥሎ ዲያቆን ዳንዔል ራሱ በሚከሰሰበት ነገር፤ **“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?”** እያለ ራሱን ስልክልክ ዘንዶ አድርጎ ወደ አቀረበበት ዝርዝር ሀተታ እሻገራለሁ።

“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?”

እንደ ጠንቋይ ብእራቸውን አነሱ እያለ አቡነ ማትያስን የሚዘልፍበትን ይህን ጉዳይ ዲያቆን ዳንዔል ክብረት፤ በአክራሪነት እየሰበከ፤ እኛን እርስበርሳችን አደባድቦበታል። በአፊንታሎችና በባዛንታዮኖችን ቤተ ክርስቲያናችንን አስነቅፎበታል። ራሱ ያደረገውን

እያወቀ፤ እንደማያውቅ ሆኖ ዛሬ “ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?” እያለ ከ11 አመታት በኋላ ብቅ ማለቱ ፤ ወያኔ በቤተ ክርስቲያን ከከተታቸው “ሌላ አውሬ ከቤተ ክርስቲያን ሲወጣ ያየሁ” መሰለኝ።

በቤተ ክርስቲያናችን ህግና ስርአት የነገረ መለኮት ተመራማሪም ሆነ ጸሐፊ ነኝ የሚል፤ እኛ የተዋህዶ ኦርቶዶክስ እምነት ተከታዮች ከአሬንታል አብያተ ክርስቲያናት የምንለየው በዜማችን በቅኔያችን በመልክአ ምድራችን በቋንቋችን በደም ግባታችን እንጅ፤ በነገረ መለኮት አንድ መሆናችንን መረዳት አለበት። በዜማ፤ በቋንቋ፤ በመልክአ ምድርና በምድራዊ ዜግነት ሁሉም አንድ እንዳይደሉ ማወቅ ይገባዋል። ይሁን እንጅ ከቅኔ ቤት ጀምረን እስካንድምታው ድረስ የምንደክመው የምንለያይበትንና አንድ የምንሆንበትን አውቀን ሚዛኑን ጠብቀን ከኛ በኋላ ለሚመጣው ትውልድ ለማስረከብ ነው። ይህንን ያልተረዳና ያልተገነዘበ ከሰንበት ተማሪነት አልፎ፤ ለነገረ መለኮት ምስክር፤ ተመራማሪና ጸሐፊ ነው ሊባል አይገባውም።

ይህንን ሳይማሩ ሳይገነዘቡና ሳያውቁ ወያኔ በሰበረው በር ዘው ብለው ወደ ቤተ ክርስቲያናችን ገብተው በዚህ ጉዳይ ከአሬንታልሎች ጋራ እንደማንገናኝ ከሚያተራምሱት አንዱና ዋነኛውን ዛሬ “ከአርዮንታል አብያተ ክርስቲያናት ማኅበር ውጭ” እያለ በአቡነ ማትያስ ላይ በማሸፍ መልክ ያቀረበው ዲያቆን ዳንዔል ነው።

ዛሬ ራሱ ዲያቆን ዳንዔል በነገረ ዘርቅ ያቀረበውን በዚህ ጉዳይ ለ10 አመታት በተደጋጋሚ የቀረቡትን ጠማሮች የተለያዩ ድረገ ገጾች ያቀርቧቸው ስለነበር፤ የኢትዮጵያ ነገር የሚያሳስበው ከኦርቶዶክስ ተዋህዶ እምነት ውጭ የሆነ ሁሉ ዜጋ፤ ስለ አገሩ ወቅታዊ የሆነ ነገር ለማግኘት ድረ ገጾችን ሲፈትሽ፤ እግር መንገዱን ይቃኛቸው ስለነበር፤ ዲያቆን ዳንዔል ይህንን ጉዳይ በአክራሪነት ይሰብከው እንደነበረ ያውቀዋል።

“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?” እያለ እራሱን ለነገሩ እንግዳ አድርጎ በነገረ ዘርቅ ሲያቀርበው፤ እራሱ የሚከሰስበትና የሚወቀስበት እንደሆነ በቅርብ የምናውቅ ዝም ብለን ማለፍ ስርየት የሌለው በደልና በተመልካችም ዘንድ የሚያስገምት ሆኖ ተሰማኝ።

በዚህ ጉዳይ በሰራው በደል ይቅርታ ሳይጠይቅ ንስህ ሳይገባ “ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?” እያለ በነገረ ዘርቅ ማቅረቡ እስካሁን በጻፋቸው፤ ወደፊትም በሚጻፋቸውና በሚናገራቸው ነገሮች እንዳይታመን የሚያደርገው እንደሆነ የሚጠራጠር ያለ አይመስለኝም።

“ለመሆኑ የእኛ አባት የቱን ነው እየፈጸሙ ያሉት? ወይስ ከኦርቶዶክስ አብያተ ክርስቲያናት ማኅበር ውጭ ሆነናል?” እያለ በነገረ ዘርቅ ያቀረበውን ጉዳይ አባ ሠረቀ “እውነትና ንጋት” በሚል ርዕስ ሰብስበው በማሳተም፤ በመንፈሳውያን ተቋማት ዙሪያ ያሉትን ታዛቢዎች ጋብዘው፤ በቤተ ክህነቱ አደባባይ ያስመረቁት መጽሐፍ ከሞላ ጎደል ሰብስቦ ይዘታል። ምንም እንኳን አባ ሰረቀ በስማቸው ቢያሳትሙትም፤ በዚህች መጽሐፍ ግማሽ ላይ የሰፈሩት ያባ ሠረቀ የራሳቸው ድርሳናት አይደሉም። ዲያቆን ዳንዴል በአቡነ ማትያስ ስምና ፊርማ ፤ ራሳቸውን አቡነ ማትያስን ከማህበረ ካህናቱን ጋራ የወጋበትንና ያስወጋበትን ጠልሰም ከሞላ ጎደል አካቶ የያዘ ነው።

ዲያቆን ዳንዴል ካዲስ አበባ እየተመላለሰ፤ ከዋሽንግተን ቅድስት ማርያም ቤተ ክርስቲያን እየተንደረደረ፤ የውጭን ሲኖዶስ ደበደብኩ እያለ የፖለቲካና የሃይማኖት ጠበቃ ሆኖ ራሱን ያቀረበበት የነ አቡነ ጳውሎስን ቀልብ የሳበበት ይህ ጉዳይ እገዳ እንጅ ውግዘት አልንበረም። ውግዘት እንኳን ቢሆን መመሪያችን ከሚጠይቀው ቁጥርና ስብሰባ መጠን በላይ በታላላቅ አካላት፡-

1ኛ፡- በማህበረ ካህናቱ ጉባዔ ታይቶ የተሰነዘረው እገዳ ትክል እንዳልሆነና ይልቁንም እንዲታረም ወስኖ ለሚመለከተው ልኳል።

2ኛ፡- የቤተ ክርስቲያኒቱ መስራች የነበሩት አቡነ ይስህቅ በማህበረ ካህናቱ የተላለፈውን ውሳኔ መሰረት በማድረግ እገዳውን አንስተውታል።

3ኛ፡- ለአፊንታል አብያተ ክርስቲያናት ቀርቦ፤ ፓትርያርክ ሸኞዳ ወክለው ወደ ከንሳስ በላኳቸው ብጹዕ አቡነ ማቃርያስ አማካይነት ሰፊ ማብራሪያ ሰጥተው አንስተውታል።

4ኛ፡- በአባ ሰረቀ እና በነ ዳንዴል መካከል ውዝግብ በተነሳበት ወቅት፤ አባ ሰረቀ በጉዳዩ ይንጸባረቁ የነበሩትን መዛግብት ከሞላ ጎደል ሰብስበው አሳትመው በቤተ ክህነቱ በተመረቀ ጊዜ የተደመደመ ነገር ነው።

በመጀመሪያም በጥንታውያን አርቶዶክስ አብያተ ክርስቲያናት ህግና ስርአት አንድ ሰው ብቻውን ክህነት ሊያግድም፤ እገዳ ሊያነሳ አይችልም። ይህን የመሳሰሉ ነገሮች ሲከሰቱ፤ በቤተ ክርስቲያን ውስጥ ያደጉ የተከሰሱበት የስነ ምግባር የእምነት ህጻጽ የሌለባቸው ካህናት፡- ከዚህ በታች በተዘረዘሩት መመሪያዎች

1ኛ፡- ዘዳ 36:24—25

2ኛ፡- ማቴ 18:15—19

3ኛ፡- 2ኛ ቆሮ 13፡1

4ኛ፡- ፍ. አ. 5፡205 በነዚህ ምዕራፎችና ቁጥሮች በተገለጸው በብሉይት፤ በሐዲሳትና በሊቃውንት ትምህርት ላይ በተመሰረተው በቤተ ክርስቲያናትን መርህ እግዳው ተነስቷል። መጀመሪያ በማህበረ ካህናቱ፤ ቀጥሎ በአቡነ ይስሀቅ፤ በአሬንታሎች፤ ቀጥሎም አባ ሰረቀ መዛግብቱን አሳትመው በጠቅላይ ቤተ ክህነት አዳራሽ አቅርበውት ሲመረቅ በአርቶዶክስ ቤተ ክርስቲያናትን ቀኖና መሰረት ለመጨረሻ ተዘግቷል።

ይህ ባይሆን እኔም የተማርኩትንና እንድጠብቀውም የተሰለፍኩበትን መርህ ደፍሬ በመጣስ ወደቅስናው ባልተመለስኩ ነበር። በዚያውስ ላይ ከመሰደብ ከመዘለፍ በቀር በዚህ መሬት ላይ ምን ላተርፍበት? ከዚያ በኋል አቡነ ማትያስ ይህን ሁሉ ከላይ የተገለጸውን የቤተ ክርስቲያናትን መመሪያ ጥሰው በመሄድ አወገዘኩ ሊሉ ይቅርና እግደው ለምን ተነሳ ብለው የወቀሱትም የከሰሱትም አካል የለም። ከሊቃውንት ጉባዔም ሆነ ከሲኖዶሱ የተሰማ ድምጽ የለም። ይህም የሚያሳየው ከላይ የጠቀስኩትን የቤተ ክርስቲያናትን መርህ የሊቃውንት ጉባዔም ሆነ ሲኖዶሱ ማክበሩን ነው።

ይሁን እንጅ አሁን ዲያቆን ዳንዔል ከአቡነ ማትያስ ጋራ በግል ሲጋጭ **“ከአርዮንታል አብያተ ክርስቲያናት ማኅበር ውጭ ሆነናል?”** እያለ እንዳቀረበው እሱን የመሳሰሉ ተስለክላኪ እባቦች ከሰው ጋራ በግላቸው ሲጋጩ እንደማጥቂያ እያደረጉ ወደ ምእመናኑ ማቅረባቸውን አልተውም። በየቦታውና በተለያዩ ጊዜ የቀረቡትን ትቼ፤ በቅርቡ በዋሽንግተን የተከሰተውና ራሱ ያደረገው በቂ ምስክር ይመስለኛል።

በስህተት የገባ ነውና ይታረም የሚለውን በዲሲ የተካሄደውን ጉባዔ በሰብሳቢነት የመሩት፤ የዲሲ ማርያም ቤተ ክርስቲያን የሃይማኖት የበላይ ጠባቂ ነኝ፤ ሊቀ ሊቃውንት ነኝ የሚሉት አባ ወርቅነህ የጠሉትን ለመጉዳት በዙሪያቸው ያሉትን ደፍተሮች አሰባስበው ባሜሪካ ፍርድ አደባባይ መፈራረጅ አድርገው በቅርቡ ማቅረባቸው ተጨባጭ ማስረጃ ነው።

ራሱ ዲያቆን ዳንዔልም ባሜሪካ ያለውን ህዝብ እያመሰ፤ የውጩን ሲኖዶስ ደበደብኩ እያለ የፖለቲካና የሃይማኖት ጠበቃ ሆኖ ራሱን ያቀረበበት የነ አቡነ ጳውሎስን ቀልብ የሳበበት መሆኑን ክዶ ፤ አሁን ደግሞ አቡነ ማትያስን ለመጉዳት ሲል፤ በነገሩ እየተሳለቅ ባደባባይ ብቅ ማለቱ ሌላው ማስረጃ ነው።

ሁለቱንም ማለትም ሊቀ ሊቃውንት ወርቅነህን ከዋሽንግተን፤ ዲያቆን ዳንዔልን ከኢትዮጵያ ብቅ ያሉ ተስለክላኪ እባቦች ሆነው እንዲታዩ አድርጓቸዋል።

ዲያቆን ዳንዔልን ለመጀመሪያን ለመጨረሻ በአካል አግኝቼ ያዩሁትና ያነጋገርኩት፤ ይህ የተሳሳተ ትምህት ሰንቆና ታጥቆ እንደ ኮርማ ወይፈን እያገሳ ሰው የሚያፋጅበት የተሳሳተ

ትምህርት ከቤተ ክርስቲያናችን ታርሞ እንዲወጣ በአቡነ ይስሀቅ ጥያቄ ለመነጋገር በተሰየመው፤ ሊቀ ሊቃውንት ወርቅነህ በመሩት ጉባዔው ለመገኘት ዋሽንግተን ዲሲ ቅድስት ማርያም ቤተ ክርስቲያን በሄድኩበት ወቅት ነበር።

ለእረፍት ከጉባዔ አዳራሽ ወጥቼ በቅጽሩ ዙሪያ ስንቀሳቀስ ዳንዔል ክብረትን ከከፈለኝ ጋራ አገኘሁት፤ አቡነ መልክ ጴዴቅ በእመቤታችን ጥንተ አብሶ አለባት ብለዋልና የተወገዙ ናቸው እያሉ ያሰራጩ ነበር። እኔም “አቡነ መልክ ጴዴቅ እናንተ እንደመትሉት እመቤታችን በግበረ መንፈስ ቅዱስ ተወለደች አይሉም። መንፈስ ቅዱስ ይመጽእ ላእሌኪ፤ ወኃይለ ልዑል ይጻልለኪ፤ ወትከውኒ እሙ ለእግዚእ” ከሚለው ቅጽበት ወዲህ ንጽህተ ንጹሀን፤ ቅድስተ ቅዱሳን ሆነች ይላሉ እንጅ፤ ጥንተ አብሶ አለባት የሚሉ አይመስለኝም። ስለዚህ አቡነ መልክ ጴዴቅ አሉ እያላችሁ ለህዝብ የምታሰራጩት ትክክል አይደለም” ብየ ነገርኩት። እሱም “ቤተ ክርስቲያን ባዶ ነው። የሚያርም የሚገስጽ የለም፤ እኛ የሰጡንን ከመቀበል በቀር ምን ማድረግ እንችላለን?” አለኝ።

“ብቃት ኖሯቸው በተገቢው መንገድ የሚመሩና፤ የሚሰጡት አመራር ከቅዱሳት መጻሕፍት ያልተዛባ ቢሆን፤ አንተ እንዳልከው ሲኖዶሶስ የወሰነውን መቀበል ተገቢ ነው። ነገሩ ስህተት እንደሆነ ከገባህና ባመራር ላይ ያሉት ብቃት እንደሌላቸውና እንደተሳሳቱ እያወክ ፤ ለማስተካከል መሞከር፤ ካልተቻለ ጉዳዩን ከማጋጋል መሸሽ እንጅ ስህተቱን እያስፋፋህ፤ የተሳሳቱ ሰዎች በስህተታቸው እንዲገፉ ማድረግ በቤተ ክርስቲያናችን ላይ የሚፈጠረውን ውድቀት መደገፍ እጽፍ ድርብ በደል እንደሆነና እንዲያቆም ነገርኩትና ተለያየን። እኔም ወደጉባዔው አዳራሽ ተመለስኩ።

ጉባዔው ቀጥሎ እነ ዲያቆን ዳንዔል የሚያራግቡት ነገር በቅዱሳት መጻሕፍት ሲመረምር፤ በእሙሀይ ብርጅትን ህልም በ1854 ሮማ ካቶሊክ ቤተ ክርስቲያን የገባ፤ የሮማ ካቶሊክ ቤተ ክርስቲያን ብቻ እምነትና ትምህርት ሆኖ ተገኘ። በጉባዔው ላይ የነበሩት መጋቤ ዓዕላፍ መክብብ፤ ሊቀ ሊቃውንት ወርቅነህና አቡነ ገብርኤል፤ “አቡነ ማትያስን ከቤታቸው ሄደን ብናነጋግራቸው ይቀላል” ብለው ከዲያቆን ዳንዔል ጋራ ይህን ስህተት ያስፋፋ የነበረውን ከፋለኝ ወልደ ጊዮርጊስ የሚባለውን በቃል መዝጋቢነት አስከትለው ወደ አቡነ ማትያስ ሄዱ። ስህተቱ መቸና እንዴት ወደ ቤተ ክርስቲያናችን እንደገባና ምን መደረግ እንዳለበት እየገለጹ፤ ከዚህ የሚከተለውን የመፍትሄ ሀሳብ ለአቡነ ማትያስ አቀረቡ።

“ይህ የተሳሳተ ትምህርት በቤተ ክርስቲያናችን የገባው እርስዎም ቀሲስ አስተርአየም በኢትዮጵያ ባልነበራችሁበት ወቅት ነው። ቀሲስ አስተርአየ ይህን እምነት የመጻሕፍት ትርጓሜ መምህሮቹ ያስተማሩኝ የሮማ ካቶሊክ ነው እያሉ እንጅ፤ የኛ ነው ብለው አላስተማሩኝም” ብለው አምርረው ቆመዋል።

አምርረው የያዙትን አቋም ይተው፤ እገዳውንም ይርሱትና ወደ ከንሳስ ተመልሰው አገልግሎቱን ይቀጥሉ ብንላቸውም፤ ቀሲስ አስተርአየ “ሲኖዶሱ ተሰብስቦ የኢትዮጵያ ኦርቶዶክስ ተዋህዶ እምነትና ትምህርት ነው ብሎ ቢወስንም፤ ይታረም እያልኩ እጮሀለሁ እንጅ አልቀበለውም፤ እስኪጣራ ድረስ ግን አቡነ ማትያስ አገድኩ ያሉበትን ቃላቸውን አክብረዋለሁ፤ ኪዳን አልሳተፍም ” በማለት ጸንተው ቆመዋል። እርሰዎም ያገድኩትን አላነሳም በማለት በያዙት ስህተት ከጸኑ የሚያስከትለው ውዝግብ መቋሚያ አይኖረውም። የተሻለው መንገድና መፍትሄው እርሰዎም ቀሲስ አስተርአየም ከጉባዔው ጋራ በመተባበር እንዲታረም ለሚመለከተው ክፍል ማቅረብ ብቻ ነውና፤ እርሰዎም በመካከላችን ተገኝተው ቅዱሳት መጻሕፍትን በመመርመር ይተባበሩን” ብለው እነ ሊቀ ሊቃውንት ወርቅነህ ያቀረቡላቸውን ተገቢ ሀሳብና ጥያቄ አቡነ ማትያስ አልተቀበሉም።

ዲያቆን ዳንዔልም ሆነ ከፈለኝም በልጅነታቸው በቤተ ክርስቲያናችን እንደማነኛውም ክርስቲያን የተጠመቁ፤ ቤተ ክርስቲያናችን ክፍት በመሆኗ ሰብረው የገቡ እንጅ በማነኛውም ያብነቱ ጉባዔ የተሳተፉ ባለመሆናቸው ከከተማ የተማሩትን ነገረ ዘርቅና ስላቅ በአቡነ ማትያስና በማህበረ ካህናቱ መካከል መዝራት ጀመሩ። ባብነቱ ትምህርት መሳተፋቸው ይቅርና በቅጽረ ቤተ ክርስቲያን አካባቢ ያደጉ ቢሆኑ ኖሮ፤ ”አቡነ ይስህቅም አቡነ ገብርኤልም የሲኖዶስ አባላት አይደሉም፤ ሊቀ ሊቃውንት ወርቅነህም መጋቤ አዕላፍ መክብብም ከናት ቤተ ክርስቲያን የተለዩ ናቸው አይሰሟቸው“ እያሉ አቡነ ማትያስን ከማሳሳት ይልቅ፤ በስህተት የገባ ነው እያሉ የነገሯቸውን አቡነ ገብርኤልን እንዲሰሙና እንዲተባበሩ ለሰላምና ለተረጋጋ መንፈስ አስተዋጽኦ ያደርጉት ነበር።

ዲያቆን ዳንዔልና ከፈለኝ በቤተ ክርስቲያን በህዝቡ መካከል የቆሙ መምህራን ሆነው ይራወጡ ስለነበር፤ አቡነ ማትያስ እነሱን እየሰሙ የካህናቱን ምክር አልቀበልም በማለታቸው የማህበረ ካህናቱ ጉባዔ “እስከ ዛሬ ወልድ ዋህድ በማለት አንድ ሆነን ከኖርን ከአራቱ አኃት አብያተ ክርስቲያናት ጋራ ያለንን የነገረ ሃይማኖት ትስስር እንዳያስቀርብን ብሎም እንዳይለየን፤ ህዝበ ክርስቲያንም እንዳይከፋፍል፤ የሰላም ጉዟችንን እንዳያደናቅፍ በቅዱሳት መጻሕፍትና በቅድሞ ሊቃውንት እምነትና ግናዛቤ ይታረም” የሚል ማንንም የማይከስና የማይነቅፍ ተገቢ ሀሳብ ለሚመለከተው አቀረበ።

በ1854 በየአሙሀይ ብርጅተንን ህልም ወደ ሮማ ካቶሊክ የገባውን እምነት እየደገፈ የማህበረ ካህናቱን ሀሳብ አጥብቆ ይቃወም የነበረው ይኸው ዲያቆን ዳንዔል ከብረት “ካህናቱ ደግሞ ምን ሥልጣን አላቸው” የሚለውን ጠልሰም አቡነ ማትያስን አስፈርሞ በመበተን አቡነ ማትያስን ከካህናቱ ጋራ እንዳይተባበሩ ይልቁንም እንዲጋጩ አደረጋቸው። “ካህናቱ ደግሞ ምን ሥልጣን አላቸው” እያለ አስፈርሞ በማህበረ ካህናቱ ላይ ለበተነው ጠልሰም፤

ማህበረ ካህናቱ ከዚህ የሚከተለውን በመመለሱ በአቡነ ማትያስና በማህበረ ካህናቱ መካከል የተነሳው ግጭት ተጋጋለ።

“ማህበረ ካህናቱ የላካቸው ሽማግሌዎች ከቤትዎ ድረስ መጥተው በዚህ ጉዳይ ላይ ከእርሰዎ ጋራ በግልጽ ሰፊ ውይይት እንዳላደረጉ፤ እርሰዎም፤ ይህ ተራ ነገር ሳይሆን የእምነት ጉዳይ ስለሆነ በሽምግልና የሚተው ነገር አይደለም ብምንም ውሳኔየን አላነሳም እንዳሉ ጽፈው ሲያበቁ፤ ማኅበረ ካህናቱ ከእርሰዎ ጋራ በዚህ ጉዳይ ምንም ውይይት እንዳላደረጉና እንዳልተነጋገረ አስመስለው፤ ውሳኔያቸው ሁሉ ቀሲስ አስተርአየ የነገሯቸውን ብቻ የተከተሉ ይመስላል፤ በዚያውስ ላይ ቀሲስ አስተርአየ የራሳቸውን ጉዳይ ራሳቸው ሽማግሌ ወይም ዳኛ ሆነው ከማህበረ ካህናቱ መካከል ተቀምጠው ሊወሰኑ ይችላሉ? በየትኛው ሕግ ነው? በአንድ ወገን ያለውን የቀሲስ አስተርአየን ብቻ ሰምቶ ከሌላ ወገን ሳይሰማ እንደወሰነ በማስመሰል፤ አጻጻፋቸውም ሆነ ውሳኔያቸው ሁሉ ቀሲስ አስተርአየ የነገሯቸውን ብቻ የተከተሉ ይመስላል” ማለት ምን ማለት ነው? በስመዎስ ፈርመው የበተኑት ጽሑፍ ይክዳሉን? እያለ የማህበረ ካህናቱ ጉባዔ በመጻፍ፤ ዲያቆን ዳንዔል በስማቸው ላሰራጨው ጠልሰም እንዲመልስ ተገደደ። እውነትና ንጋት በሚል ርእስ አበ ሠረቀ ባሳተሙት ገጽ 38 ላይ ይመልከቱ።

“ቀሲስ አስተርአየ ይህ የዛሬ ሃያ (20) አመት በኛ ቤተ ክርስቲያን ሰርጎ የገባ እንጅ፤ የተዋህዶ አርቶዶክስ ተዋህዶ እምነት አይደለም፤ ሲኖዶስ እርስ በርሱ የሚደባደብ ነው። አገር የካደና የናደ ነው። ስንኳን ዶክትሪን ሊያስጠብቅ ሀገርን ማስጠበቅ ያልቻለ ነው” እያለ ጠልሰም በማስፈረም መበተኑን ሰውሮ፤ በነገረ ዘርቅ ማቅረቡ፤ የሱሐንስ ከምድር ሲወጣ አየሁት ያለውን አውሬ መሰለኝ። (እውነትና ንጋት ገጽ 41)

አቡነ ገብርኤልም፤ በወቅቱ ልደታ ለማርያም በሚል ስም እየታተመ በዋሽንግተን ዙሪያ ይሰራጭ በነበረው ጋዜጣ ላይ “በምሥጢረ ሥላሴና ሥጋዌና ትምህርት ከእስክንድርያ አርቶዶክስ ቤተ ክርስቲያን አንድ እንደሆነ ሁሉ በትምህርተ ሚሪዮሎጅም (ስለ ድንግል ማርያም እምነትና ትምህርት) ከእስክንድርያው አርቶዶክስ ቤተ ክርስቲያን መለየት የሚያስከትለው ውጤት ከአሬንታል ኦብያተ ክርስቲያናት መለየት ይሆናል” ብለው ተቆጥተው እንዲጽፉ ያደረጋቸው ይኸው የዳንዔል ሸፍጥ ነበር። እውነትና ንጋት ገጽ 67 ይመልከቱ።

ዳንኤል ክብረት ይህ እምነትና ትምህርት አዲስና በቅርቡ በቤተ ክርስቲያናችን የተዘራ እንክርዳድ እንደሆነና በጥንቱ የተተካ፤ እሱን የመሰሉ ጠልሳሚዎችም በጥንት ሊቃውንት እግር የተተኩ እንደሆኑ “በሞት የለዩት ሊቃውንት በሊቃውንት የተተኩ መሆናቸውን፤ በሀይወት ያሉትም የቀድሞዎቹን ጽሑፎች የሚተኩ ሌሎችን መጻሕፍት ጽፈው ያበረከት

መሆናቸውን መረዳት እጅግ አስፈላጊ ይመስላል” እያለ ጠልሰሞ አቡነ ማትያስን አስፈርሞ ጥር 18 ቀን 1997 ዓ/ም በተነ። (እውነትና ንጋት ገጽ 42 ይመልከቱ) በዚህ ድፍረቱ ማህበረ ካህናቱ እጅግ አዘነ።

አንድ ጳጳስ በስህተት ክህነት ያዘኩ ቢል፤ ራሱ ጳጳሱ ከክህነት እንደሚወገድ ምንም ግንዛቤ የሌለው ዲያቆን ዳንዔል “የሀገረ ስብከቱ ሊቀ ጳጳስ ያሳለፈውን የነገረ ሃይማኖት ውሳኔ፤ ወደታች ተመልሶ በማህበረ ካህናቱ እንዲታይ ሊደረግ የቻለበት የይግባኝ ስሚነቱን ሥልጣን ከየት አገኘው? በየትኛው ሥርአተ ቤተ ክርስቲያን መሠረት ነው? የሚለውን ሀሳብ ፈጥሮ ጠልሰሞ አቡነ ማትያስን አስፈርሞ በተነ።

ማህበረ ካህናቱ “በዚህ አባባልዎ አንድ ጳጳስ እንደፈለገው ሊቃውንተ ቤተ ክርስቲያን የጻፏቸውን መጻሕፍትና ቤተ ክርስቲያናቸውን ለረዥም ዘመናት አምናበት የኖረችውን እምነት መሻር መለወጥ ይችላል ማንም ሊቃውንት አይገባም ማለትም ነውን? በማለት በቀኖና መጽሐፋችን በአንቀጽ 5፡ቁ 157 ላይ የሰፈረውን በመጥቀስ እንዲመልስ ያደረገው የዲያቆን ዳንዔልና የከፈለኝ ተስለክላኪነት ነበር። እውነትና ንጋት ገጽ 50 ላይ ይመልከቱ።

ከላይ እንዳልኩት በአቡነ ማትያስ ስምና ፊርማ እየተጠለሰመ በማህበረ ካህናቱ ላይ የሚበተነውን ያዘጋጁት የነበሩት ከፋለኝና ዲያቆን ዳንዔል ናቸው። ለአቡነ ማትያስ ማህበረ ካህናቱን ይመለስ የነበረውን የሚጠለሰመው የካህናቱ ቃለ ጉባዔ መዝጋቢ የነበረው ደግሞ ከፈለኝ ነበር። ዲያቆን ዳንዔል በአካል በጉባዔው ባይገኝም፤ በከፈለኝ በኩል የጉባዔውን ሂደት ይቆጣጠር ነበር። ከፈለኝ በቃለ ጉባዔ መዝጋቢነቱ እኛ ያልሰማነውን ሁሉ አቡነ ማትያስ እንዲህ ብለዋል እያለ ነገሮችን በማክረር ቃለ ጉባዔውን ይቀርጽ ነበር። ከፋለኝ ማህበረ ካህናቱ ለአቡነ ማትያስ የሚሰጠውን ምላሽ እየጻፈ፤ እንደገና በተቃራኒው ከዳንዔል ጋራ ወደ አቡነ ማትያስ እየሄደ በአቡነ ማትያስ ስምና ፊርማ ከካህናቱ ጋራ የተጋጨበትን ያቀናብር ነበር። ይህንም እራሳቸው አቡነ ማትያስ ይግለጹት። ዲያቆን ዳንዔል ሌላም የማይረሳ እጅግ የከፋ ደባ ፈጽሟል።

አቡነ ማልክ ጼዴቅን ማርያምን ካዱ እያለ ባሜሪካ ያሳድድበት በነበረው ወቅት፤ በአገር ውስጥም ሚቹን መጋቤ ብሉይ ሰይፈን ያሳድዳቸው ነበር። መጋቤ ብሉይ ሰይፈ የሊቃውንት ጉባዔ ሊቀ መንበር ስለነበሩ ለእርቅ ድርድር ወደ አሜሪካ በመጡ ጊዜ አብረን ለመቆየት እድል በማግኘቱ ይህንና የመሳሰሉትን ችግሮች አንስቼ ለጠየኳቸው በሰጡኝ መልስ፤ ዲያቆን ዳንዔል የሰራውን ማይረሳ ደባ ከዚህ በታች የምጠቅሰውን ነግረውኛል።

“ስለነገረ መለኮት ምንም ግንዛቤ የሌላቸው ሴቶችም ወንዶችም ወጣቶች አምስት ስድስት እየሆኑ በየቀኑ ከቢሮ የመምጣት አንተ መናፍቅ፡ የሊቃውንት ጉባዔ መሪ ልትሆን

ይቅርና የቤተ ክርስቲያን አባል ልትሆን የማይገባህ፤ የተወገዘክ ነህ እያሉ እየተፈቡኝ ይሄዳሉ። እነዚህን ወጣቶች፤ አሜሪካ ድረስ እየመጣ እናንተን በማሳደድ ላይ ያለው የዲያቆን ዳንኤል ደቀ መዛሙርት ናቸው። ካሉኝ በኋላ መገቢ ብሉይ ሰይፈ በዲያቆን ዳንኤል ላይ የነበራቸውን ምሬት በመቀጠል፤ “ይህን እንዲያካሂዱ እነ ዲያቆን ዳንኤልን የሚያበረታታና የሚያደፋፍር ኃይል እንዳለ ጥርጥር የለውም። በሉ የሚላቸው ኃይል ከጀርባቸው ባይኖር ይህን ያህል ድፍረት አይኖራቸውም ነበር።

አንተ ግን ምንም እንኳን ካንተ ጋር አብረው የተሰለፉት አቡነ ይስሀቅ በሞት ቢለዩህ፤ የማህበረ ካህናትም አባላት በጀመሩት ጸንተው ካንተ ጋር ከመቆም ይልቅ በማይረባ ጥቅም እየተታለሉ ተበታትነው ብቻህን ብትቆምም ፤ አብረውህ ጸንተው ከቆሙት ክርስቲያኖች ጋር እስከ አሁን ባደረከው ጥረት ከኤጌንታሎች አድርሰኸዋልና በርታ። ካንተ ጋር የሚተባበሩ ሁለት ካህናት ብታገኝ ብዙ መስራት በቻላችሁ ነበር። አንተና አብረውህ የቆሙት ክርስቲያኖች ሳትበታተኑ ጠንክራችሁ ወደ ኤጌንታሎች በማድረሳችሁ አቡነ ጳውሎስ ደንግጠዋል። ተሰደድን የሚሉትም ይህን ይዘው ቢነሱ ኖሮ፤ ካንዲት አጥቢያ ከናንተ ጋር የቆሙት የኤጌንታልና የባዛንታይን አብያተ ክርስቲያናት ሁሉ ከነሱ ጋር በመቆም ከባድ ችግር ይፈጠር ነበር።

አቡነ ጳውሎስ ”ኮምኒስቱ መንግስት ከአቡነ ቴዎፍሎስ ጋር ብዙ ጠቃሚ ሰዎችን ከመግደሉ ባሻገር፤ ብቃት የሌላቸውን ሰዎችንና ካድሬዎችን በቤተ ክርስቲያን ከተተባት፤ እኔ በእስር ቤት ብዙ ፍዳ የከፈልኩና ከሞት የተረፍኩ ነኝ። ከከንሳስ ተነስቶ ከናንተ የደረሰው ስህተት፤ በዚህ የጥፋት ዘመን በቤተ ክርስቲያናችን ከገቡት ብዙ ስህተቶች አንዱ ነው። የሰንበት ተማሪው በህዝቡ መካከል የሚያራግበው ይህንን የተሳሳተው ትምህር ነው። የሰንበት ተማሪው ይህን ስህተት በህዝቡ ጭንቅላት ስለከተተው ለማረም የናንተን ድጋፍ እፈልጋለሁ ብለው ግብጽ ድረስ ሄደው ከፓትርያርክ ሸኖዳ ጋር እንዲፈራረሙ ካደረጋቸው አንዱ ይህ ነው። አቡነ ጳውሎስ በደርግ ጊዜ የታየውን ድክመት በማሳየት፤ ከተወቃሽነትና ከትዝብት ራሳቸውን ለማዳን እየጠበቁ ነው።

አቡነ ጳውሎስ ከናንተ ከንሳስ ነጥሮ በኤጌንታሎች ከተወረወረባቸውን ወቀሳ በዚህ ፈሊጥ ካመለጡ በኋላ ፤ በውስጥ ደግሞ ሳይገባቸውም ሆነ በተንኮል የሚያራግቡትን እንደነ ዳንኤል ያሉትን እንዲያስቆምላቸው ላቶ መለሰ ነግረው ፤ አቶ መለሰም ”ባስተዳደርና በሃይማኖት የምትገቡ ፋናቲኮች ተጠንቀቁ” የሚል ማስጠንቀቂያ ከሰጠልን በኋላ፤ በዚህ ጉዳይ እኔም ከቢሮየ እየመጡ ከሚወረወሩበኝ ዘለፉ ፋታ አግኝቻለሁ” ካሉኝ በኋላ “ማህበረ ካህናቱ፤ አቡነ ይስሀቅ፤ ኤጌንታሎችም ካንተ ጋር ቆመው ከንሳስ ድረስ መጥተው ቀሲስ አስተርየ አልተሳሳተም ማለታቸውን እነዳንኤል ከብረት እያወቁ፤ በድፍረት ከንሳስ ድረስ መጥተው የሚያውቅህንና የምታገለግለውን ህዝብ በአንተ ላይ ቀስቅሰውና

አስተባብረው ከመሰረትካት ከምታገለግልባት ካሳደዱህ፤ በእጃቸው ባለሁት በኔ ላይ የሚያደርሱብኝን መከራ ምን ያህል ከባድ እንደሆነ መመዘን መቻል አለብህ” አሉኝ።

ቀጠሉና “በሚደርሱብህ ዘለፋ ሳትሰለች፤ መጻፍሕን ቀጥል! አታቁም! ሁሉም በቅኔ ቤት በመጽሐፍ ትርጓሜ ቤት፤ የነገረ መለኮት ንጽጽር በሚሰጥበት ክፍተኛ ትምህርት ቤት ገብተው በእውቀቱ ተነክረው ሳይወጡ፤ በማያውቁት ነገረ መለኮት ገብተው የሚዳክሩ አስመሳዮችና ሀሰተኞች ስለሆኑ፤ ውለው አድረው እርስ በርሳቸው መጣላታቸው አይቀርም። ያንጊዜ ራሳቸው እነዳንዴል ይህን ጉዳይ ማፈንዳታቸው አይቀርም። “ ብለውኝ ተሰነባብተን ተለያየን።

መጋቤ ብሉይ ሰይፈ አማራጭ በማጣት እንጅ፤ በዲያቆን ዳንዴልና በጀሌዎቹ በሚደርሱባቸው ስድብና ግልምጫ ወደ ኡዲስ አበባ ለመመለስ ደስተኛ እንዳልነበሩ ተረድቻለሁ። ኢትዮጵያ ደርሰው ከቤታቸው ሳይገቡ ወደመቃብር መሸኘታቸውን ሳስበው፤ እነ ዲያቆን ዳንዴል በሚያደርሱባቸው ጫና ታፍነው እንደሞቱ ነው እስካሁን የሚሰማኝ። የደረሰባቸውንም ስድብ ዘለፋና ማሳደድ ሳስበው እጅግ በጣም ይዘገንኛል።

መጋቤ ብሉይ ሰይፈ “እራሳቸው እነዳንዴል ያፈነዱታል” እንዳሉት፤ መጀመሪያ በአባ ሠረቀና በራሳቸው በነዳንዴል ክብረት መካከል ግጭት ሲፈጠር እነ ዳንዴል ክብረት ይህንን ጉዳይ፤ አባ ሠረቀን የማጥቂያ መሳሪያ አድርገው ማንሳታቸው እጅግ በጣም ገረመኝ።

አባ ሠረቀም በከንሳስ ከተማ ያለው የዲያቆን ዳንዴል ማህበረ ሌጌዎን የከንሳስ መድኃኔዓለምን ቤተ ክርስቲያን አቡነ ማትያስ አውግዘዋታል እያሉ የሚያካሂዱባትን የሀሰት ዘመቻ እያወቁ፤ እሳቸው እስኪከሰሱበት ድረስ በጉባዔ ወስነን የላክነውን አፍነው መያዛቸው ቅር ቢያሰኘንም፤ ዘግይቶም ቢሆን አቡን ጳውሎስ በህወት እያሉ “እውነትና ንጋት” በሚል መዛግብቱን ከሞላ ጎደል ሰብስበው አሳትመው በማስመረቃቸው እያመሰገንኩ፤ አሁንም መጋቤ ብሉይ ሰይፈ የተናገሩት መደገሙ እጅግ በጣም ገረመኝ። እነ ዳንዴል ክብረት ከውስጥ ሆነው ከአባ ሰረቀ ጋራ በዚህ ጉዳይ ሲካሰሱ፤ የካህናቱ ቃለ ጉባዔ ጸሀፊ ሆኖ አቡነ ማትያስን ያስደበድብ የነበረው ከፋለኝ፤ ”ከማህበረ ካህናቱ ጋራ ሆኖ የክህደቱን ትምህርት ለሚያራምደው ጉባዔ ቃለ ጉባዔ ጸሐፊ ሆኖ በሰራሁት ስህተት ይቅርታ እጠይቃለሁ“ የሚል ጠልሰሞ በተነ። ይህም ቤተ ክርስቲያናችንን ተብትቦ ይዞ የሚሰለከለክባት ዘንድ መብዛቱን ካሳዩት ክስተቶች አንዱ ነበር።

ሰሞኑን ደግሞ አቡነ ማትያስን ቅዱስ ቅዱስ እያለ ከማህበረ ካህናቱ ጋራ ሲያዋጋ የነበረው ዳንዴል ክብረት፤ አቡነ ማትያስን ሲጣላቸው በጠንቋይ እየመሰለ ከአርዮንታል አብያተ ክርስቲያናት ማኅበር ውጭ ሆነናል?” እያለ አቡነ ማትያስን መክሰሱን ስመለከት ንስህ ሳይገባበት ለፈጠረው የመንፈስና ቀውስና የህሊና ስብራት ይቅርታ ሳይጠይቅ ይህን

በማለቱ፤ ኃይል ባየለበት ራሱን የሚያሰልፍ ለቤተ ክርስቲያንም ለአገር የማይጠቅም አደገኛ ሸፍጠኝነቱን በማየቴ "ሌላም አውሬ ከምድር ሲወጣ አየሁ" ብሎ የተናገረውን አውሬ መስሎ ታየኝ።

“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?” እያለ ዲያቆን ዳንዔል ያቀረበው ዘርቅ፤ ለሰው ማጥቂያ ሆኖ ባሜሪካ ፍርድ አደባባይ ብቅ ማለቱን ስንቱ እንደተገነዘበው አላውቅም። ይህ ነገር በተከሰተ ጊዜ በስህተት የገባ ነውና ይታረም ይል የነበረውን የማህበረ ካህናቱን ጉባዔ በሊቀ መንበርነት የመሩት ሊቀ ሊቃውንት ወርቅነህ እንደነበሩ ደጋግሜ ገልጫለሁ።

ከላይ ደጋግሜ እንደገለጽኩት፤ “መታረም የለበትም የሚል እየጠለሰመ አቡነ ማትያስን እያስፈረመ ሊቀ ሊቃውንት ይመሩት የነበረውን የማህበረ ካህናት ጉባዔ መናፍቃን ናቸው” እያለ ሰውን ሁሉ ያተራምስ የነበረው ዲያቆን ዳንዔል ነበር።

ዛሬ ሁለቱም ሊቀ ሊቃውንት ወርቅነህና ዲያቆን ዳንዔል አቋማቸውንና አቅጣጫቸውን ቀይረው በሌላ ጉዳይ ሳይሰማሙ የተጋጨዋቸውን ወገኖች ለማጥቃት ይህንን ጉዳይ መሳሪያ ለማድረግ መሞከራቸውን ስንቱ ተመልክቶታል?

አቡነ ማትያስን ከማህበረ ካህናቱ ጋራ ሲያዋጋ የነበረው ዳንዔል ከብረት፤ አቡነ ማትያስን ሲጠላቸው በጠንቋይ መስሎ **“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?”** እያለ እንደተራ ነገርና እራሱ እንዳልነበረበት አድርጎ ማቅረቡና፤ ሊቀ ሊቃውንት ወርቅነህም ፤ ስለ ቤተ ክርስቲያናችን ጥልቅ ግንዛቤ የሌላቸውን የሰንበት ተማሪዎችንና የሰውን የመረዳት ችሎታ እጥረት እያነበቡ ሊጎዱት በፈለጉት ሰው ላይ ወቅትና ቦታ እያዩ እንደጥይት ከሚተኩሱት ከእነ ርዕሰ ደብር አብርሃም ጋራ መሰለፋቸው፤ ሁለቱንም ዲያቆን ዳንዔልንና ሊቀ ሊቃውንት ወርቅነህን ከሚውጠው ነገር በቀር ሌላ ማየትና ማሰብ ከማይችል ዘንድ የማይሻሉ፤ ከሰው በታች አውርዶ ጥሏቸዋል።

ዲያቆን ዳንዔል ድሮ ከሚቃወመው ጽንፍ፤ ሊቀ ሊቃውንት ወርቅነህም አውቀውም ሆነ ሳያውቁት ቀድሞ በሚቃወሙት ጽንፍ መሰለፋቸውን ስመለከት፤ “የሚደርስብህን ዘለፋ ሳትሰለች፤ መጻፍሕን ቀጥል! አታቁም! ሁሉም በቅኔ ቤት በመጽሐፍ ትርጓሜ ቤት፤ የነገረ መለኮት ንጽጽር በሚሰጥበት ክፍተኛ ትምህርት ቤት ገብተው በእውቀቱ ተነክረው ሳይወጡ፤ በማያውቁት ነገረ መለኮት ገብተው የሚዳክሩ አስመሳዮችና ሀሰተኞች ስለሆኑ፤ ውለው አድረው እርስ በርሳቸው መጣላታቸው አይቀርም። ያንጊዜ ራሳቸው እነዳንዔል ይህን ጉዳይ ማፈንዳታቸው አይቀርም” ብለው መጋቤ ብሎ ሰይፈ የነገሩኝ ሲፈጸም ማየቴ አስደንቆኛል።

ዲያቆን ዳንጌል በአቡነ ማትያስ ላይ በነገረ ዘርቅ ያቀረበውን የተሳሳተ ትምህርት እንዲታረም፤ የማህበረ ካህናቱ ጉባዔ እንዲታረም መጠየቁ የሚያስመስግነው እንጅ የሚያስወቅስው አልነበረም። የሚያስወቅስ እንኳ ሆኖ ቢገኝ፤ ተወቃሾችና ተከላሾች፤ በተንኮል ያስገቡትና ተቀባይነት እንዲኖረው ከከፈለኝ ጋራ በመተባበር በስፋት የሰበከው ራሱ ዲያቆን ዳንጌል ነው። የስህተቱ ትምህርት ወደ ቤተ ክርስቲያናችን በገባበት ወቅት፤ ከአቡነ ይስሐቅ ጀምሮ አቡነ ማትያስም እኔም በአገር አልነበርንም። አቡነ ጳውሎስም አልነበሩም። አቡነ ጳውሎስን የወቀስናቸው፤ ለኛ በስልክ እባካችሁ በዚህ ጉዳይ አትለያዩ እያሉ፤ ማርም ሲገባቸው የፖለቲካው መርህ ህዝብ የሚለያይበትን የሚፈጥር ይህን ሲያገኝ የበለጠ እንዲጠቀምበት እያወቁ፤ ከአገርንታሎች ጥያቄ እስኪመጣቸው ድረስና በአባ ሠረቀና በነ ዳንጌል ክብረት ግጭት እስኪፈነዳ ድረስ አፍነው በመያዛቸው ነው።

በዚህ ጉዳይ እርስ በርስ ከተደባደቡትና ከተዘሉፍት አንዱ አቡነ መልክ ጾዴቅ ናቸውና በዝምታ ለማለፍ በመሞከራቸው ከወቀሳ የሚያመልጡ አይደሉም። ሌላው የሚያስገርመው የገባው ስህተቱ መታረም አለበት በማለት ጥያቄ ያቀረበውን የማህበረ ካህናቱን ጉባዔ የመሩት ሊቀ ሊቃውንት ወርቅነህም እዚያው አዲስ አበባ ነበሩ።

ከሁሉም የበለጠና የተደራረበ ደባ የፈጸሙት ሊቀ ሊቃውንት ወርቅነህ ናቸው። በመጀመሪያ ይህ ስህተት ወደ ቤተ ክርስቲያናችን ሲገባ እዚያው አዲስ አበባ ነበሩ፤ መግባቱን ያውቃሉ ተሸክመውት ወደ አሜሪካ ገቡ። በከንሳስ ፈንድቶ እንዲታረም የጠየቀውን ጉባዔ የመሩት እራሳቸው ናቸው። እንዲታረም የጠየቁትን የስህተት ትምህርት ርዕሰ ደብር ጠልሰም ሲያቀርብ ከነ ዶ ክተር አክሊሉ ጋር ሆነው መረቁት። ሊቀ ማእምራን የተሳሳተ ጠልሰም ነውና ለህዝብ እንዳይሰራጭ ብለው ሲያግዱት አብረው ተስማምተው አገዱት። እንደገና ከባለ አደራ በርድና ከሊቀ ማእምራን አማረ ጋራ በሌላ ነገር ሲጋጩ፤ የተሳሳተ ጠልሰም ነው ብለው ካሳገዱበት ከርእስ ደብር አብርሃም ጋራ በመወገን፤ አስተርአየና ሊቀ ማእምራን የተወገዙ ናቸው የሚለውን የደፍተሮችን ጉባዔ መሩ። ለክሳቸው ማዳበሪያ ና መፈራረጃ አድርገው ለዳኛ አቀረቡት። ታዲያ ከዚህ የከፋ ተስለክላኪ ዘንድነት ምን አለ?

ዲያቆን ዳንጌል ደግሞ፤ ማህበረ ካህናቱንና አቡነ ማትያስን እንዳጋዋገበት **“ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?”** እያለ በነገረ ዘርቅ በአቡነ ማትያስ ላይ ሲያቀርበው፤ አንተ አሸሙረኛ፤ ነገረ ሰሪና ዘርቀኛ እረፍ መባል አይገባውም? በዚህ አይነት ነገረ ዘርቅ የሚጠይቀው ማንን ነው? ራሳቸውን አቡነ ማትያስን ነው? ወይስ በከንሳስ ኪዳነ ምህረት ቤተ ክርስቲያን መሸገው፤ አቡነ ማትያስ የከንሳስ መድኃኔዓለምን ቤተ ክርስቲያን አውገዘዋል እያሉ የከተማውን ህዝብ በሀሰት የሚያምሱትን ነው? ወይስ እሱ ያልተባበረበት ከአገርንታል ማህበር የሚያወጣ አቡነ ማትያስ ብቻቸውን ያደረጉት ሌላ ስህተት አለ? በቆዩ ቁጥር እንዲህ የመሳሰሉ ደባወችን

የሚፈጸሙት ሰዎች **"ሌላም አውሬ ከምድር ሲወጣ አየሁ"** ብሎ ከመገሰጽ ችላ ብሎ እነሱን መከተል ተገቢ ነው?

ኃይል ካለው ጎን ተሰልፎ፤ ሊጎዱት የማይችሉ መሆናቸውን እያጠና ፤ራሱ የሰራውን ስህተት ገልብጦና መልኩን ቀይሮ፤ በዚህ መልክ ከሚያቀርብ ከዲያቆን ዳንዔል ጋር መሰለፍ፤ እንኳን **"እውነቱን እውነት፤ ውሸቱን ውሸት"** በሉ እያለች ለምታስተምር ቤተ ክርስቲያን፤ ለታትኩቲክና ለዘዴ እየተባለ በገሀድ የሚዋሸውን ማስተናገድ ለፖለቲካም አይጠቅምም።

አቡነ ማትያስ የብእር ሰው እንዳልሆኑ እያወቅን በጠንቋይ እየመሰለ **"ብእር አነሱ"** እያለ ያቀረበልንን ዘርቅ ይበል ብሎ መቀበል፤ በእምነቱ መቀለድና የሚታዘብ ሰው እንደሌለ ማድረግ እጽፍ ድርብ በደል ነው። የተዋህዶ ነገረ መለኮት ትምህርት አይቀበለውም። የብዕር ሰው እንዳልሆኑ የምናውቃቸውን አቡነ ማትያስን ከጠንቋይ ጋር እያመሳሰለ ካቀረባቸው፤ ይህን ሁሉ ጉድ የፈጸመው ዲያቆን ዳንዔል ራሱን ምን ብሎ ሊሰይም ነው? በተሳሳተበት ጉዳይ የጎዳውን ሰው ይቅር በሉኝ ሳይል፤ ንስህ ሳይገባበትና የራሱን አቋም ሳይገልጽ ሌላውን መንቀፍ መዘለፍና ባሽሙር መናገር **"ዘያነብብ ንባብ ጽሩአ ያገብኡ ሎቱ በእለተ ደይን"** የሚለው ክርስቶስ ይፈረዳል።

በዚህ ጉዳይ የእኔ ሚና ምን መሆን አለበት? ብዩ ራሴን እንድጠይቅ ተገደድኩ። **"አንድነ ሰው ነፍጠኛ ለመባል ወይም ከነፍጠኛ ደራጃ ላይ የሚያደርሰው፤ በሚተኩሳት ጥይት የተጠመጠመውን ዘንዶ፤ ከተጠመጠመበት ሰው ለይቶ መምታት ከሚያስችለው ትኩረት ላይ ሲደርስ ብቻ ነው"** እንደሚሉት የኔን ትኩረት ለመፈተሽ ከምገደድበት ላይ የደረስኩ መሰለኝ። **"ብእር ቀርጸ፤ ብራና ፍቆና ቀለም በጥብጦ የሚጽፍም ጸሐፊ የዘንዶ ባህርያ ያለውን ሰው ከተጠመጠመበት ለይቶ የማቅረብ ብቃት ከሌለው ጠልሰመኛ እንጅ ጸሐፊ አይባልም"** ብለው መምህሮቼ በትርጓሜያቸው ሲያትቱ የሰማሁትም መንፈሴን በረበረው።

አቡነ ማትያስ የሚወቀሱበት **"በስህተት የገባ ነው እንዲታረም ይተባበሩን"** ብለው እነ አቡነ ገብርኤል ሲለምኗቸው፤ በወቅቱ ለአዲስ አበባው ሲኖዶስ ቀኝ እጅ ሆነው ይራወጡ የነበሩትን የእነ ዲያቆን ዳንዔል ምክር በመስማት የማህበረ ካህናቱን ጥያቄ ባለመቀበላቸው እንጅ፤ **"ለመሆኑ የእኛ አባት የቱን ነው እየፈጸሙ ያሉት? ወይስ ከአርዮንታል አብያተ ክርስቲያናት ማኅበር ውጭ ሆነናል?"** እያለ ዲያቆን ዳንዔል ባቀረበው ሀሳብ አቡነ ማትያስን እንደ ጠንቋይ ብእር አነሱ እያለ ያቀረበውን ዘርቅ መቀበል ቀርቶ ስሰማው ዘገነኝ። ታዲያ በዚህ ጉዳይ ከአቡነ ማትያስ ጋር ወይስ ከዳንዔል ጋር መሰለፍ አለብኝ? ፈጽሞ የለብኝም። **"ወይፈድዮ ለኩሉ በከመ ምግባሩ "** የሚለውን ያስተማሩኝ

ሊቃውንት፤ በየምግባሩና በየስራው ለመግለጽ እንጅ፤ በሌላ ነገር የበደለ ቢሆንም ባልደለበት ነገር፤ በሽረኛ ሲገደል ታደገው እንጅ፤ እሴይ እንኳ ብለህ ብትስማማ አንተም ነፍስ ጉዳይ ነህ” ብለው ያስተማሩኝን እንዴት ልለፈው?

በፊላው ራሱን ደብቆ በረግረግ ቦታ ራሱን ደብቶ ያገኘውን እንደሚውጥ ዘንዶ፤ ዲያቆን ዳንዔልም በቅዱሳን ስም ተደራጅተው በገጠር በከተማ እየተዘዋወሩ በየዋህነት በቅን ልቡና በመፈተን ላይ ያለችውን ቤተ ክርስቲያኖችን በመታደግ ባሉት ወጣቶች ራሱን ሸፍኖ፤ ራሱን ለመቀለብ በነገረ ዘርቁ ሰውን እንደሚውጥ ተረድቶታለሁ። ማህበረ ቅዱሳንን ፊላ፤ ቤተ ክርስቲያናችንን ረግረግ አድርጎ ለራሱ ህልውና ብቻ እየተጠነቀቀ ሰው የሚጎዳ ነው። እንደ እነ አቶ ኤርምያስ ለገሰ ንስህ ገብቶ የራሱን አቋም ግልጽ አድርጎ ካላቀረበ፤ ከእንግዲ ወዲህ የሚጠለስመውንና የሚናገራቸውን ብቻ ሳይሆን፤ ወደፊት የሚጠለስማቸውንና የሚናገራቸውን ለቤተ ክርስቲያን ብሎ ያደርገዋል ብዬ አላምንም።

በዚህ ጉዳይ ከአቡነ ማትያስ ይልቅ፤ ሸንጡን ገትሮ በሊቃውንቱ ሁሉ የዘመተ ዲያቆን ዳንኤል ነው። በከፈተው በዘንዶው አፍ የነፍጡን ጫፍ አስተካከሎ እንደከተተው፤ **“ለመሆኑ የእኛ አባት የቱን ነው እየፈጸሙ ያሉት? ወይስ ከኦርቶዶክስ አብያተ ክርስቲያናት ማኅበር ውጭ ሆነናል?”** እያለ ነገረ ዘርቅ ለመናገር በከፈተው አፉ፤ ዘርቅኛነቱን የተረዳ የራሱን አንደበት አንተርሶ የመሳሰሉ ጦማሮች በሊቅበት፤ ተገቢ አይደለም ሊል የሚችል ይኖራል?

“ወእምዝ ወጽአ ካልዕ አርዌ እምነ ምድር፤ ወበሥልጣኑ ለቀዳማዊ አርዌ ይገብር ኩሎ በቅድሜሁ፤ ወይረስዖ ለምድር ከመ እለ ይነብሩ ውስቴታ ይሰግዱ ሎቱ ለቀዳማዊ አርዌ ” (13:12) ማለትም፡- ከምድር ሲወጣ ያየሁት ሌላው አውሬ፤ ከቀደመው ከትልቁ አውሬ ባገኘው ስልጣን፤ በምድር ላይ ያለ ሰው ሁሉ ለቀደመው አውሬ እንዲሰግድለት ያደርጋል” ብሎ የሐንስ በራእዩ እንደገለጸው፤ ዲያቆን ዳንዔልም ቤተ ክርስቲያንን እያሸና እያደቀቀ ከሚውጠው ከታላቁ ተሰለክላኪው ዘንዶ ከወያኔ ባገኘው ስልጣን፤ በነገረ ዘርቁ ህዝቡን ለወያኔ ለማሰገድ የሚያደርገው ጥረት እንጅ፤ ዲያቆን ዳንዔል ይህን የሚያደርገው ለቤተ ክርስቲያን ብሎ ነው የሚል ካለ፤ ዘንዶው ከሚሰለክለክበት ከአባይ ፊላና ከረግረጉ ቦታ ያልተሻልክ ማሰብ የማትችል ነህ ቢባል የሚሰማው ይመስለኛል። በበኩሌ **“ሌላም አውሬ ከምድር ሲወጣ አየሁ”** ጉድ ነው ፤ ከማለት በቀር፤ ዲያቆን ዳንዔል በአቡነ ማትያስ ላይ ብቻ በማሸከም የሚያቀርበውን ዘርቅ አሜን ብዬ ለመቀበል፤ ከኦርቶዶክስ ትምህርተ ለኮትና ከ ኦርቶዶክሳዊት ቅስና ጋራ የተወሀደችው ሕሊናየ አትፈቅድልኝም። ይቀጥላል።

